

राष्ट्रीय कृषि व ग्रामीण विकास बँकेकडून प्रधानमंत्री
कृषि सिंचन योजनेअंतर्गत जलसंपदा विभागाच्या
२३ सिंचन प्रकल्पांसाठी रु.७२४२.७४ कोटीचे
कर्जमंजूरीबाबत.

महाराष्ट्र शासन

वित्त विभाग

शासन निर्णय क्रमांक :- नाबार्ड-२०१६/प्र.क्र. ५७/अर्थबळ

मंत्रालय, मादाम कामा रोड, हुतात्मा राजगुरु चौक

मुंबई-४०० ०३२.

दिनांक :- २८ डिसेंबर, २०१६

- वाचा :-**
- १) महाव्यवस्थापक, राष्ट्रीय कृषि व ग्रामीण विकास बँक, मुंबई यांचे मंजूरी पत्र क्र.एनबी/एसपीडी/ पुणे/६१०७/१५१ LTIF/PSC(१९.१२.२०१६)/ २०१६-१७, दिनांक २२/१२/२०१६.
 - २) शासन निर्णय, वित्त विभाग, क्रमांक : नाबार्ड-२०१६/प्र.क्र.५७/अर्थबळ, दि.२३/१२/२०१६.

प्रस्तावना :-

उपरोक्त संदर्भाधीन क्र.२ वरील शासन निर्णय अधिक्रमित करुन सुधारित शासन निर्णय खालील प्रमाणे निर्गमित करण्यात येत आहे.

जलसंपदा विभागाचे २३ सिंचन प्रकल्प पूर्ण करण्याकरिता राष्ट्रीय कृषि व ग्रामीण विकास बँकेने (नाबार्ड) महाराष्ट्र शासनास प्रधानमंत्री कृषि सिंचन योजनेअंतर्गत वरील वाचा क्र.१ येथे नमूद केलेल्या मंजूरी पत्रान्वये एकूण रु.७२४२.७४ कोटी (रुपये सात हजार दोनशे बेचाळीस कोटी चौहयात्तर लाख) कर्ज देवू केले आहे. सदर कर्ज योजनेचे स्वरुप थोडक्यात पुढीलप्रमाणे आहे:-

(१) सदर कर्ज हे जलसंपदा विभागाच्या २३ सिंचन प्रकल्पांना कर्ज मंजूर केल्यापासून डिसेंबर-२०१९ पर्यंत प्रकल्प पूर्ण करण्याकरिता उपलब्ध होणार आहे.

(२) नाबार्डकडून पुढील निदेश दिले जाईपर्यन्त कर्जावरील व्याज ६.०० टक्के दराने कॅलेंडर वर्षातील दर तीन महिन्याच्या कालावधीनंतर देय आहे.

(३) प्रत्येक वेळी काढण्यात येणारी कर्जाची रक्कम ही कर्ज परतफेडीकरिता स्वतंत्र कर्ज आहे असे समजले जाईल. या कर्जाची परतफेड १५ वर्षांच्या समान वार्षिक हप्त्यात करावयाची आहे. या पंधरा वर्षांच्या कालावधीमध्ये सुरुवातीचा तीन वर्षांचा सवलतीचा कालावधी (ग्रेस पिरिअड) समाविष्ट आहे.

(४) ज्या प्रकल्पांकरिता हे कर्ज मंजूर झाले आहे, त्या प्रकल्पांवर कर्जाची रक्कम नाबार्डकडून आगाऊ मंजूर केली जाईल. प्रत्येक वेळी काढण्यात येणारी (शेवटच्या हप्त्याखेरीज) कर्जाऊ रक्कम ही रुपये एक लक्षाच्या पटीत असेल आणि प्रत्येक मागणी ही रु.१० लक्ष पेक्षा कमी असणार नाही.

(५) नाबार्डच्या मंजूरी आदेशानुसार प्रकल्प पूर्ण करण्याकरिता केंद्रीय सहाय्य अधिक नाबार्डकडून उपलब्ध होणारे कर्ज अशी एकूण आर्थिक तरतूद प्रथम राज्य शासनाकडून केली जाईल. त्यासाठी आवश्यक ती अर्थसंकल्पीय तरतूद विहित वेळेत व विहित मार्गाने करावयाची दक्षता जलसंपदा विभागाने घ्यावी. त्यानुसार नाबार्डकडून कर्ज घेणेत येईल.

शासन निर्णय :-

(१) राज्य शासनाने या संदर्भात खालीलप्रमाणे निर्णय घेतला आहे:-

(१.१) नाबार्डने प्रधानमंत्री कृषि सिंचन योजनेअंतर्गत जलसंपदा विभागाचे २३ सिंचन प्रकल्प पूर्ण करण्याकरिता मंजूर केलेल्या दीर्घ मुदतीच्या कर्ज योजनेसाठी रु.७२४२.७४ कोटी रकमेचे कर्ज राज्य शासनाने स्विकारार्ह ठरविले आहे.

(१.२) शासन नाबार्डला प्रस्तुत कर्जावर सध्या ६.०० टक्के प्रतिशत प्रतिवर्ष या दराने व्याज अदा करेल. व्याजदराबाबत जे काही निदेश नाबार्डकडून वेळोवेळी प्राप्त होतील त्यानुसार शासन नाबार्डला व्याज अदा करेल. व्याज दर तिमाही कालावधीकरिता एकूण कर्जाच्या शिल्लक रकमेवर देण्यात येईल. कॅलेंडर वर्षाच्या प्रत्येक तिमाहीनंतरच्या महिन्यातील पहिल्या तारखेस व्याज देय राहील

(१.३) नाबार्डकडून या योजनेसाठी उपलब्ध होणारे कर्ज १५ वर्ष असून सुरुवातीची तीन वर्षे सवलतीचा कालावधी (ग्रेस पिरिऑड) म्हणून समजण्यास नाबार्डने सवलत दिली आहे. त्यामुळे प्रत्येकवेळी काढण्यात येणारी कर्जाऊ रक्कम हे एक स्वतंत्र कर्ज राहील व कर्जाची परतफेड तीन वर्षे सवलतीच्या कालावधीनंतर बारा समान वार्षिक हप्त्यात करण्यात येईल.

(१.४) नाबार्डने त्यांच्या दिनांक २२/१२/२०१६ च्या पत्रात विहित केलेल्या अटी व शर्ती, शासनाने मान्य केलेल्या आहेत, तसेच नाबार्डने केलेल्या सूचनांची नोंद शासनाने घेतली आहे. या कर्ज योजनेकरिता वित्त विभाग समन्वय विभाग म्हणून काम पाहील.

(१.५) नाबार्डकडून प्राप्त होणा-या उपरोक्त कर्जाच्या समन्वयासाठी उप सचिव (निवसं-१), जलसंपदा विभाग हे नोडल अधिकारी म्हणून काम पाहतील. केंद्र शासन (जलसंपदा), राज्य शासन (वित्त विभाग) व नाबार्ड यांच्यामध्ये करारनाम्यातील अटी व शर्तीचे पूर्तता केली जाईल याची दक्षता नोडल अधिकारी तथा उप सचिव (निवसं-१) जलसंपदा यांनी घ्यावयाची आहे.

(१.६) ज्या प्रकल्पांकरिता कर्ज मंजूर झाले आहे, अशा प्रकल्पांना कर्जाची आगाऊ रक्कम मंजूर करणेत येईल.

(१.७) या शासन निर्णयातील जलसंपदा विभागाचे २३ सिंचन प्रकल्पांचे काम डिसेंबर-१०१९ पर्यंत पूर्ण करून, त्याबाबत काम पूर्णत्वाचे प्रमाणपत्र जलसंपदा विभागाने नाबार्डला सादर करणे बंधनकारक राहील.

(२) नोडल अधिका-याची जबाबदारी :-

(२.१) नाबार्डकडून सिंचन प्रकल्पाकरिता मिळणा-या कर्जाच्या बाबतीत "नोडल ऑफीसर" म्हणून सह संचालक, लेखा व कोषागारे, पुणे यांची नियुक्ती करण्यात येत आहे. नोडल ऑफीसरच्या जबाबदा-या व कर्तव्य याबाबतचे आदेश स्वतंत्रपणे निर्गमित करण्यात येत आहेत.

(२.२) केंद्र शासन (जलसंपदा), राज्य शासन (वित्त विभाग) व नाबार्ड यांच्यामध्ये करारनाम्यातील अटी व शर्तीचे पूर्तता केली जाईल याची दक्षता नोडल अधिकारी तथा सहसंचालक लेखा व कोषागारे, पुणे यांनी घ्यावयाची आहे.

(२.३) नाबार्डकडून मिळणा-या उपरोक्त कर्जाबाबत अनुसरावयाची अर्थसंकल्पीय लेखांकन पद्धती शासन निर्णय, क्रमांक-अर्थ७-१०९७/प्र.क्र.३४/अर्थबळ, दिनांक २७/०३/१९९८ च्या जोडपत्रात दर्शविल्याप्रमाणे राहिल.

(२.४) कर्जाची परतफेड करणे व कर्जावरील व्याज प्रदान करणे याकरिता लागणाऱ्या रकमा संबंधित लेखाशिर्षाखालील तरतूदीतून काढण्याचे अधिकार सह संचालक, लेखा व कोषागारे, पुणे यांना प्रदान करण्यात येत आहेत. रकमा काढण्याच्या मंजूरी आदेशावर सही करण्याचे अधिकार "नोडल ऑफीसर" तथा सह संचालक, लेखा व कोषागारे, पुणे यांना अथवा ते ज्या अधिका-यास प्रदान करतील त्या अधिका-यास प्रदान करण्यात येत आहेत. नोडल ऑफीसरकरिता विहित केलेली कार्ये योग्यप्रकारे केली जात आहेत, यावर संचालक, लेखा व कोषागारे, मुंबई देखरेख ठेवतील.

(३) सदर शासन निर्णय जलसंपदा विभागाच्या सहमतीने काढण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेत स्थळावर उपलब्ध करण्यात आला असून त्याचा सांकेतांक २०१६१२२८१६५०२१६८०५ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(वै. रा. राजेघाटगे)

उप सचिव, वित्त विभाग

प्रति,

- १) राज्यपालांचे सचिव.
- २) मुख्यमंत्र्यांचे प्रधान सचिव.
- ३) उप मुख्यमंत्र्यांचे प्रधान सचिव.
- ४) सर्व विधानमंडळ सदस्य, विधानमंडळ, मुंबई.

- ५) सर्व मंत्री व राज्यमंत्री यांचे स्वीय सहाय्यक,
- ६) महालेखापाल, महाराष्ट्र- १/२ (लेखा व अनुज्ञेयता), महाराष्ट्र, मुंबई / नागपूर.
- ७) महालेखापाल, महाराष्ट्र- १/२ (लेखा परीक्षा), महाराष्ट्र, मुंबई / नागपूर.
- ८) ग्रंथपाल, महाराष्ट्र विधानभवन सचिवालय, मुंबई, (५प्रती)
- ९) बहुजन समाज पार्टी, डी-१, इन्सा इटमेंट, आझाद मैदान, मुंबई.
- १०) भारतीय जनता पार्टी, महाराष्ट्र प्रदेश, सी.डी.ओ. बॅरेक्स क्र.१, योगक्षेमसमोर, वसंतराव भागवत चौक, नरिमन पॉइन्ट, मुंबई-४०० ०२०.
- ११) भारतीय कम्युनिस्ट पार्टी, महाराष्ट्र कमिटी, ३१४, राज भवन, एस.व्ही.पटेल रोड, मुंबई-०४.
- १२) भारतीय कम्युनिस्ट पार्टी (मार्क्सवादी) महाराष्ट्र कमिटी, जनशक्ती हॉल, ग्लोव मिल पॅलेस, वरली -४०० ०१३.
- १३) इंडियन नॅशनल काँग्रेस पार्टी, महाराष्ट्र प्रदेश काँग्रेस (आय) समिती, टिळक भवन, काकासाहेब गाडगीळ मार्ग, दादर, मुंबई-४०० ०२५.
- १४) नॅशनॅलिस्ट काँग्रेस पार्टी, राष्ट्रवादी भवन, फ्री प्रेस जर्नल मार्ग, नरिमन पॉइन्ट, मुंबई- २१.
- १५) शिवसेना, शिवसेना भवन, गडकरी चौक, दादर, मुंबई-४०० ०२८.
- १६) अधिदान व लेखा अधिकारी, मुंबई.
- १७) निवासी लेखा परीक्षा अधिकारी, मुंबई,
- १८) अ.मु.स /प्रधान सचिव, नियोजन विभाग /जलसंपदा विभाग, मंत्रालय, मुंबई-३२.
- १९) संचालक, लेखा व कोषागारे, मुंबई-४०० ०२१,
- २०) सह संचालक, लेखा व कोषागारे (संगणक कक्ष), नवीन प्रशासन भवन, मुंबई-०३२,
- २१) सह संचालक, लेखा व कोषागारे, पुणे विभाग, पुणे.
- २२) डेप्युटी जनरल मॅनेजर, राष्ट्रीय कृषि आणि ग्रामीण विकास बँक (नाबार्ड), ५४ वेलस्ली रोड, पोस्ट बॅग नं.५, शिवाजी नगर, पुणे-११,
- २३) समन्वय अधिकारी, ग्रामीण पायाभूत विकास निधी प्रकल्प तथा मुख्य अभियंता, जलसंपदा विभाग, सिंचन सेवा भवन, सिव्हिल लाईन्स, नागपूर.
- २४) कोषागार अधिकारी, पुणे, जालना, सांगली, नांदेड, ठाणे, औरंगाबाद, सातारा, चंद्रपूर, सोलापूर, अमरावती, वर्धा, लातूर, वाशिम.
- २५) कक्ष अधिकारी, जलसंपदा विभाग, मंत्रालय, मुंबई- ४०० ०३२.
- २५) कार्यासन व्यय-१२, अर्थसंकल्प-१, अर्थसंकल्प-१०, प्रशासन-४, ऋण व हमी नियंत्रण कक्ष, मंत्रालय, मुंबई-४०० ०३२
- २६) निवड नस्ती, कार्यासन अर्थबळ.